

విజయవాడ నగర పోలీస్ కమీషనర్ కార్యాలయము

పత్రికా ప్రకటన

తేదీ.29-03-2019.

భార్యను, భార్య అమ్మమ్మను మరియు 8 నెలల కుమారుడిని పెట్రోల్ పోసి తగలపెట్టి హత్యచేసిన కేసులో

భర్తకు మరియు అత్తకు యావజ్జీవ కఠిన ఖారాగార జైలు శిక్ష మరియు జరిమానా విధించిన న్యాయస్థానం

విజయవాడ నగర పోలీస్ కమీషనరేట్లోని టూటాన్ పోలీస్ స్టేషన్లో నమోదైన క్రిం.నెం.235/2015 సెక్షన్ 302, 304(బి), 498(ఎ) ఐ.పి.సి మరియు 4 ఆఫ్ డి.పి యాక్ట్ కేసులో నిందితులైన 1) గుంటూరు జిల్లా, మంగళగిరి మండలం, యర్రబాలెం గ్రామానికి చెందిన ఆకుల రాజేంద్ర ప్రసాద్(29) మరియు 2) ఆకుల శివలీల(54)లపై ది.29.03.2019న మహిళా సెషన్స్ న్యాయస్థానంలో నేరం రుజువైనందున మొదటి నిందితునకు యావజ్జీవ కఠిన ఖారాగార జైలు శిక్ష మరియు రూ.7,000 జరిమానా, రెండవ నిందితురాలకి 3 సంవత్సరాల జైలు శిక్ష మరియు రూ.2,000 జరిమానా విధిస్తూ తీర్పునివ్వడం జరిగింది.

ఈ కేసుకు సంబంధించి టూటాన్ పోలీస్ స్టేషన్ పరిధిలోని చిట్టినగర్, బ్రహ్మాంగారి మఠం, బంగారయ్య కొట్టు వీధిలో నివాసం ఉంటున్న వెండిముద్దల శ్రీనివాసరావు(54) తన కుమార్తె అయిన ఆకుల రోజాకు ది.20.02.2014న విజయవాడ వన్టౌన్లోని సి.ఎస్.ఐ చెర్చిలో యర్రబాలెం గ్రామానికి చెందిన ఆకుల వెంకటరావు మరియు శివలీలా కుమారుడు అయిన ఆకుల రాజేంద్ర ప్రసాద్ కు ఇచ్చి పెద్దల సమక్షంలో వివాహం జరిపించడం జరిగింది. వివాహ సమయంలో కట్నకానుకల క్రింద రూ.2 లక్షల నగదు, 20 తులాల బంగారపు నగలు మరియు పసుపు కుంకుమ క్రింద రెండు అంతస్తుల డాబా ఇవ్వడం జరిగింది. పసుపు కుంకుమ క్రింద ఇచ్చి డాబా ఇల్లు ఫిర్యాది అయిన వెండిముద్దల శ్రీనివాసరావు తన అత్తగారైన కొరగాని వెంకటమ్మ గారి పేరున ఉండటం వలన ఆమె తదనంతరం ఆకుల రోజాకు చెండు నట్లుగా వివాహ సమయంలో పెద్దల సమక్షంలో రాచిఇవ్వడం అయినది. వివాహానికి ముందు పై నిందితుడు శైలజా అను అమ్మాయితో అక్రమ సంబంధం కలిగి ఉండి సదరు విషయాన్ని దాచిపెట్టి వివాహం అయిన తరువాత ఆమె యొక్క సహకారంతో మరియు రాజేంద్ర ప్రసాద్ తల్లి దండ్రుల సహకారంతో తన భార్య అమ్మమ్మ అయిన కొరగాని వెంకటమ్మ పేరుతో ఉన్న డాబా ఇల్లును తన పేరున రాయమని తన భార్య అయిన ఆకుల రోజాను ప్రతి రోజు మానసికంగా, శారీరకంగా వేదిస్తూ ఉండేవారు. ఈ క్రమంలో తన భార్య ఆకుల రోజా దెలివరీ నిమిత్తం తన అమ్మమ్మ అయిన కొరగాని వెంకటమ్మ ఇంటికి వచ్చి మొగపిల్లవానికి జన్మనిచ్చింది. ఇల్లు తన పేరన రాయలేదని తనకు పుట్టిన పిల్లవాడిని చూడటానికి కూడా పై నిందితుడు రాలేదు, పుట్టిన పిల్ల వానికి విజయ సాగర్ అని నామకరణం చేయసినారు. ది.18.07.2015వ తేదిన ఫిర్యాది ద్యూటి నిమిత్తం ఉదయం 6 గంటలకు ద్యూటికి వెళ్ళగా పై నిందితుడు అయిన రాజేంద్ర ప్రసాద్ తన భార్య ఉంటున్న కొరగాని వెంకటమ్మ ఇంటి వద్దకు ఉదయం 9 గంటల సమయంలో వచ్చి తన భార్యతో డాబా ఇల్లు తన పేరున రాస్తారా లేదా అని గొడవపడి పథకం ప్రకారం తనతో తెచ్చుకున్న పెట్రోల్ను తన భార్య రోజా పైన తన కుమారుడు అయిన 8 నెలల వయస్సు కలిగిన విజయ సాగర్ పైన పోసి నిప్పంటించగా వారు తగల పడుతూ ఆకుల రోజా పెద్దపెద్ద కేకలు వేయుచుండగా, ప్రక్క గదిలో ఉన్న ఆకుల రోజా అమ్మమ్మ అయిన కొరగాని వెంకటమ్మ గారు రాగా పై నిందితుడు ఆమె పైన కూడా పెట్రోల్ పోసి నిప్పంటించి పారిపోయినాడు. మంటలలో తగల పడుతూ వారు వేసే కేకలకు చుట్టు ప్రక్కల వారు వచ్చి మంటలను ఆర్పి 108 అంబులెన్స్ లో విజయవాడ గవర్నమెంట్ హాస్పిటల్ కు తీసుకుని వెళ్ళి జాయిన్ చేయగా చికిత్స పొందుతూ రోజా మరియు కుమారుడు అయిన 8 నెలల విజయ సాగర్లు అదే రోజు సాయంత్రం మృతి చెందినారు. కొరగాని వెంకటమ్మ చికిత్స పొందుతూ నాలుగవ రోజున మృతిచెందం జరిగింది.

ఈ క్రమంలో మృతిరాలు ఆకుల రోజా తండ్రి అయిన వెండిముద్దల శ్రీనివాసరావు ఇచ్చిన ఫిర్యాదు మేరకు అప్పటి టూటాన్ పోలీస్ స్టేషన్ ఎస్.ఐ శ్రీ సుబ్బారావు గారు కేసు నమోదు చేయగా వెస్ట్ జోన్ ఏ.సి.పి శ్రీ ఎస్.వి.ఎన్.శివరామ్ గారు కేసును దర్యాప్తు చేయడమైనది. దర్యాప్తులో భాగంగా నిందితులైన 1) గుంటూరు జిల్లా, మంగళగిరి మండలం, యర్రబాలెం గ్రామానికి చెందిన ఆకుల రాజేంద్ర ప్రసాద్(29) మరియు 2) ఆకుల శివలీల(54)లను ది.21.07.2015న అరెస్ట్ చేయడం జరిగింది.

ఈ కేసులో నిందితులైన 1) గుంటూరు జిల్లా, మంగళగిరి మండలం, యర్రబాలెం గ్రామానికి చెందిన ఆకుల రాజేంద్ర ప్రసాద్(29) మరియు 2) ఆకుల శివలీల(54)లపై ది.29.03.2019న నేరం రుజువు కావడంతో మహిళా సెషన్స్ కోర్టు జడ్జి శ్రీమతి జి.ప్రతిభాదేవి గారు నిందితులలో మొదటి నిందితునకు యావజ్జీవ కఠిన ఖారాగార జైలు శిక్ష మరియు రూ.7,000 జరిమానా రెండవ నిందితురాలకి 3 సంవత్సరాల జైలు శిక్ష మరియు రూ.2,000 జరిమానా విధిస్తూ తీర్పునివ్వడం జరిగింది. ఈ కేసును ప్రాసిక్యూషన్ తరుపున శ్రీ గరిమెళ్ళ దైవప్రసాద్ గారు, సి.యమ్.ఎస్ ఇన్ స్పెక్టర్ శ్రీ జి.శ్రీనివాస్ గారి పరివేక్షణలో 28 మంది సాక్షులను విచారించడం జరిగింది.